



MENTAMÁLARÁÐIÐ

Starv sum skúlastjóri í Eysturskúlanum

Hevur tú hugsjónir um skúlamenning og áhuga og hegni at átaka tær leiðslustarv í føroyska fólkaskúlanum, so hevur tú møguleika at søkja starvið sum skúlastjóri í Eysturskúlanum.

Um Eysturskúlan

Eysturskúlin hevur í verandi skúlaári 492 næmingar í 1. – 10. flokki. Í skúlanum eru 2 varaskúlastjórastørv, 42 lærarar og 2 stuðlar í føstum starvi, umframt tíðaravmarkað størv, skrivstovufólk, reingerðarfólk og húsavarðar. Bygnaðarlíga er skúlin skipaður við einum til tveimum flokkum í hvørjum árgangi í 1. - 7. flokki, trimum flokkum í 8. og 9. flokki og 10. floks eind.

Allir næmingar í 10. flokki í Tórshavnar Kommunu ganga í Eysturskúlanum, og er undirvísingin skipað í sjálvstøðuga eind, nevnd Nám X. Í verandi skúlaári er næmingatalið í 10. flokki 160 næmingar í 7. flokkum.

Virðisgrundarlag skúlans byggir m.a. á, at skúlin er eitt stað, har øll trívast og mennast fakliga, sosialt og námsfrøðiliga. Eysturskúlin leggur áherðslu á næmingalagaða undirvísing og toymissamstarv. Skúlin er skipaður í PLF-toymi (professionellur lærandi felagsskapur), sum snýr seg um at lyfta næmingar og fáa tað allarbesta burtúr. PLF-toymini kanna, leggja til rættis og eftirmeta lærutilgongdir, meðan leiðslan leggur karmarnar, fasiliterar og tekur lut í reflekterandi samrøðum.

Um starvið

Talan er um eitt spennandi starv við nógvum avbjóðingum, har tú sum skúlastjóri skalt mynda skúlan og skipa samstarvið við avvarðandi partar.

Skúlastjórinn hevur fyrisitingarligu og námsfrøðiligu leiðsluna og ábyrgd av virksemlu skúlans, har høvuðsuppgávurnar eru:

- at standa á odda fyri fakligari og námsfrøðiligari menning og dygd
- at fremja eina mennandi starvsfólkaleiðslu og virka fyri, at lærarar og onnur starvsfólk skúlans hava umstøður fyri fakligari menning
- at virka fyri trívnaði og góðum samstarvi bæði við atlitu at næmingum og starvsfólki
- at skapa virðing fyri skúlanum og umstøður hjá tí einstaka fyri ávirkan og samábyrgd
- at fremja gott samstarv millum skúla og heim og eggja næmingum og foreldrum at fáa sum mest burtur úr skúlagongdini bæði fakliga og sosialt
- at skipa fíggjar-, rakstrar- og málstýring skúlans.

Samstarvsskipan í Tórshavnar kommunu

Stjórinn virkar í tøttum samstarvi við mentamáladeildina og trívnaðarfyrisingina, umframt við aðrar deildir í kommununi eftir tørvi. Skipað samstarv er millum skúlaleiðararnar, har dentur er lagdur á, at skúlaleiðararnir í felag virka fyri at menna skúlkaskapin í kommununi og samstarvið við avvarðandi partar.

Førleikakrøv

Umsøkjarar skulu hava fólkaskúllæraraútbúgving, starvsroyndir í fólkaskúlanum og leiðsluroyndir. Tað er ein fyrimunur at hava leiðsluútbúgving, og skulu skúlaleiðarar sbrt. § 55.a, stk. 1 í fólkaskúllógini antin hava tikið ella taka eina góðkenda leiðsluútbúgving.

Persónligar dygdir hjá umsøkjara eru:

- góð leiðslu- og samstarvsevni, umframt mennandi leiðslustil og vilja og evni at royna nýggjar leiðir
- áhuga fyri avbjóðingum og førleika at taka neyðugar avgerðir
- góðan málførleika, serliga í føroyskum

Setanarviðurskifti

Setanarøkið er undir Mentamálaráðnum við fyribils tænastru í Eysturskúlanum. Tann, ið settur verður, eigur at tola broytingar í starvinum. Starvið er flokkað í lønarflokk 37.1 sbrt. avtalu millum Fíggjarmálaráðið og Føroya Lærarafelag: Lønin er kr. 46.904,96 umframt 17% í eftirløn. Starvið verður sett frá 1. februar 2019 ella so skjótt sum til ber. Talan er um sáttmálasett starv uttan so, at tann, sum settur verður, er í tænastrumannastarvi frammanundan.

Umsóknir

Umsókn saman við avriti av læraraprógvi, C.V. og møguligum viðmælum skal vera Mentamálaráðnum í hendi í **seinasta lagi 10. januar 2019.**

Umsóknin verður stílað til:

Mentamálaráðið, Hoyvíksvegur 72

Postrúm 3279- 110 Tórshavn

ella við t-posti: mmr@mmr.fo

Tey, ið ynskja fleiri upplýsingar um starvið, kunnu ringja til Jenny Lydersen, undirvísingarleiðara, tlf. 555044. Spurningar um skúlavíðurskifti í Tórshavnar kommunu kunnu setast Sigurð Ó. Vang, mentamállleiðara, tlf. 213923.

Mentamálaráðið hevur sum høvuðsuppgávu at fyrisita undirvísingarmál, mentan og gransking. Harafturat eru uppgávur viðvíkjandi kirkju, loftmiðlum og frítíðarvirkssemi.